

10 ta' Marzu, 1961

Imhalef:—

Onor. Dr. A. Magri, B.Litt., LL.D.

Maria Teresa Cini

versus

Antonietta Galea et.

Fedekommess — Abolizzjoni — Art. 3 tal-Att XII tal-1950

Bis-saħħa tal-liġi promulgata fis-sena 1950 dwar l-abolizzjoni tal-fedekommessi, Att Nru. XII tal-1950, mill-5 ta' Mejju 1950 il-quddiem il-ġid li kien marbut f'fedekommess dividwu sar tal-possessur ta' dak il-ġid hieles minn kull xkiel; u dak il-possessur seta' jiddisponi minnu liberament.

Il-Qorti:— Rat iċ-ċitazzjoni li biha l-attriċi, wara li ppremettiet illi b'testament riċevut fi-atti tan-Nutar Giuseppe Caruana fil-25 ta' Lulju 1824 is-Sacerdot Don Antonio Gusmano innomina u istitwixxa eredi universali użufрут-twarju tiegħu lil Emmanuele Souchett, neputi tiegħu, bin il-mejtin Giuseppe u Maria, oħt it-testatur, u wliedu legittimi u naturali jekk ikun hemm, u d-dixxendenti "in infinitum" fi-ordni suċċessiv, u ordna, fost affarijiet oħra, li l-hini komponenti l-eredità tiegħu jkun assoġġettat "in perpetuum" għa' fedekommess (dok. A); u billi l-beni kollha soġġetti għal dan il-fedekommess ippervenew lid-dixxen-

denti Ermelinda Napolitano Souchett, bint Rosa Maria Souchett u għa mart Nicola Decelis, u neputija tal-imsemmi Emmanuele Souchett; u billi l-imsemmija Ermelinda Decelis Souchett mietet bla tfal fl-14 ta' Frar 1955 (dok. G), b'zewġ testamenti riċevuti rispettivament minn Nutar Emmanuele Agius fl-20 ta' Ottubru 1947 u fl-4 ta' Ottubru 1950 (dok. B u C). fejn halliet eredi universali tagħha lill-konvenuta Antonietta Galea, u fejn halliet, fost oħrajn, xi legati lill-konvenuti Portanier; u billi l-imsemmi fedekommess huwa individwu, u għa'hekk nofs il-beni soġġetti għaliegħ, skond id-dispożizzjoni tal-art. 3(a) tal-Att No. XII tas-sena 1950, ikun konsegwibbli m'ill-konvenuta Galea, fil-waqt li n-nofs l-iehor isir ta' proprjetà tal-attriċi, billi l-attriċi hija l-unika waħda ntitolata li tikkonsegwixxi nofs dan il-fedekommess (dok. H); u billi b'rrikors preżentat quddiem is-Sekond'Awla ta' d'in il-Qorti fl-11 ta' Settembru 1957 (dok. D) l-attriċi talbet il-ftuh tas-suċċessjoni f'nofs il-beni komponenti l-fedekommess fuq riferit favur tagħha, u okkorrendo li jiġi dikjarat li hija l-unika persuna superstiti ntitolata għaliegħ, u billi l-konvenuti opponew ruhhom (dok. E u F), l-imsemmija Qorti tas-Sekond'Awla irrimettiet il-partijiet fil-kontenzjus b'digriet tal-24 ta' Marzu 1958; talbet (1) li jiġi dikjarat u deċiż li l-fedekommess fondat mis-Saċerdot Don Antonio Gusmano bit-testament fuq riferit huwa ta' natura individwa; (2) u konsegwentement l-attriċi tiġi dikjarata bħala unika vokata superstiti għall-konsegwiment ta' nofs il-beni formanti l-istess fedekommess libera minn kull xkiel, għat-tenur tal-art. 3(a) tal-att fuq citat; (3) u okkorrendo, is-suċċessjoni rigward nofs il-beni komponenti l-imsemmi fedekommess tkun dikjarata miftuħa favur l-attriċi; (4) il-beni komponenti l-istess fedekommess jiġu likwidati u maqsuma f'zewġ porzjonijiet indaqs, u waħda minnhom tiġi assenjata lill-attriċi u l-oħra lill-konvenuta Antonietta Galea; (5) u jiġu nominati perit biex jagħmel l-imsemmija likwidazzjoni u diviżjoni, nutar biex jippublika l-att relattiv. u kuraturi biex jirrappreżentaw il-kontumaci. Bl-ispejjeż kompriżi dawk tal-proċedura quddiem is-Sekond'Awla ta' d'in il-Qorti fuq indikata, kontra l-konvenuti;

Omissis;

Ikkunsidrat;

Illi l-perit legali, fl-imsemmija relazzjoni tiegħu, issottometta li l-fedekommess "de quo" għandu jiġi kunsidrat bħala dividwu; bil-konsegwenza illi, skond l-art. 3 tal-Att XII tal-1950 (indipendentement mill-fatt jekk il-beni in kwistjoni kienux għa saru liberi jew le), 'mill-jum li jghodd', kif jinghad f'dak l-artikolu, ċjoè mill-5 ta' Mejju 1950, il-ġid sa dak inhar marbut bil-fedekommess sar tal-possessur ta' dak il-ġid (ċjoè ta' Ermelinda Decelis) hieles minn kull xkiel; u li allura, in vista tal-entrata in vigore ta' din il-liġi, dak li ġie stabbilit fis-sentenza tas-"Supremo Consiglio di Giustizia" tal-4 ta' Settembru 1832 (fol. 39) għar-rigward ta' min kellu jkun vokat għall-istabili ta' Don Antonio Gusmano, wara li spiċċat il-linja dixxendenti ta' Emanuele Souchett ma setgħax isehh; u li hekk Ermelinda Decelis, li kienet il-posseditriċi ta' dawk l-istabili, setgħet liberament t'iddisponi minnhom kif għamlet; u illi, għaldaqstant, l-attriċi mhix vokata għall-konsegwiment ta' nofs il-beni soġġetti għall-fedekommess in kwistjoni, kif hemm stabbilit fil-art. 3 (c) tal-Att fuq riferit; u li għalhekk is-suċċessjoni għar-rigward ta' dan in-nofs, ma għandiex tkun dikjarata m'iftuħa favur l-attriċi, u ma hemmx lok għall-likwidazzjoni u diviżjoni mitlubin fir-raba' domanda taċ-ċittazzjoni;

Illi l-Qorti, wara li eżaminat ir-rizultanzi proċesswali taqbel mal-konk'uzjoni jiet raġġunti mill-perit u tagħmel tagħha r-raġunamenti li fuqhom jinsabu bażati: u tkompli tosserva illi d-distinzjoni magħmula mill-attriċi bejn fedekommess individwu u primogenitura ma tiddelx il-pożizzjoni ġuridika derivanti mit-testment "de quo"; għaliex, anki fil-każ ta' sempliċi fedekommess individwu, jibba' dejjem veru illi l-beni vinkolati għandhom tiddevolvu lil persuna waħda biss. Rieward, mbgħad il-"fiduċja" kontenuta fil-fondazzjoni (fol. 11 u 12), ma jistgħax ikollha l-forza li tirrendi l-fedekommess individwu; għaliex, apparti dak li ssottometta l-perit legali din kienet intiża biex tirrendi perpetwu l-fedekommess, kontra d-diviżjoni tal-liġi allura imperanti, li kienet illimitatu u rriduċietu għal erbgha gradi biss, salva r-renova għal erbgha gradi oħra, li ma ġietx pruvata (Kod. Muniċipali, Lib. IV, Cap. II, art.

IV u VI). Huwa, mbghad, maghruf illi fid-dubju l-fedekommess ma għandux jiġi preżunt bħala dividwu. "In dubio", skond Richeri, "pro fideicommisso potius quam pro primogenio reputandum videtur, quia consanguinei omnes eiusdem gradus aequae praesumuntur a testatore dilecti" ("Jurisprudentia Universalis", Vol. II, § 10, 439). U f'dan is-sens hija wkoll il-ġurisprudenza ta' din il-Qorti (Kollez. XIII, paġ. 410; u "Dr. Antonio Caruana versus Dr. Borg Costanzi ne.", deċiża fis-7 ta' Mejju 1955);

Konsegwentement, ladarba l-fedekommess mhux individwu, l-attriċi ma tistgħax tinvoka favur tagħha l-benefiċċju tal-Att XII tal-1950;

Illi, anki fi-ipotesi li l-fedekommess kien individwu, il-pretensjoni tal-attriċi tibqa' nsostenibbli; għaliex id-divjet introdott mill-Kodiċi De Rohan ma jiddistingwix bejn il-fedekommessi dividwi u individwi. u għalhekk dak id-divjet jolqot ukoll id-dispożizzjoni in eżami. Issa, ma jidherx kontestat illi Dolores, l-aħhar fost it-tfal ta' Maria Rosa Napolitano Souchett, li kienet tikkostitwixxi r-raba' grad, mietet fis-6 ta' Ottubru 1902 (fol. 112), u fiż-żmien li daħal in vigore l-Att XII tal-1950 il-beni kienu ġa saru liberi; għalhekk Ermelinda Decelis, li ssuċċediet f'dawk il-beni, setgħet tiddisponi minnhom liberament;

Għal dawn il-motivi;

Tiċhad it-talbiet tal-attriċi; bl-ispejjeż kontra tagħha.